



عبداللہ بن مسعود رضی اللہ عنہ کہتے ہیں کہ میں نے جبھی رسول اللہ صلی اللہ علیہ وسلم کو نہیں دیکھا کہ آپ نے کوئی نماز بے وقت پڑھی مگر دو نمازیں۔ مزدلفہ میں مغرب اور عشاء کو جمع کیا اور اس دن کی نماز اپنے وقت سے پہلے پڑھی روایت کیا اس کو بخاری نے اور مسلم میں یہ لفظ ہیں اپنے وقت سے پہلے اندھیرے میں پڑھی۔ اور احمد اور بخاری میں ہے عبدالرحمان بن یزید کہتے ہیں میں عبداللہ بن مسعود کے ساتھ نفلایں ہم مزدلفہ میں آئے۔ عبداللہ بن مسعود رضی اللہ عنہ نے مغرب اور عشاء الگ الگ اذان اور اقامت کے ساتھ پڑھیں۔ اور دونوں کے درمیان کھانا کھایا۔ پھر فجر کی نماز پڑھتے پڑھی۔ کوئی کہتا پوچھت گئی ہے۔ کوئی کہتا نہیں پھٹی۔ پھر کما رسول اللہ صلی اللہ علیہ وسلم نے فرمایا کہ یہ دو نمازیں مزدلفہ میں اپنے وقت سے بٹائی گئی ہیں ایک مغرب دوسری عشاء۔ لوگ مزدلفہ میں اندھرا کر کے (عشاء کے وقت) آئیں (اور مغرب کو عشاء کے ساتھ جمع کریں) دوسری فجر کی نماز اس وقت (پڑھی

جائے جس طرح صبح بھی طرح روشن نہ ہوئی ہو۔ کوئی کے صبح ہوگئی اور کوئی کے نہیں ہوئی)

حدیث نمبر 5 :

ابن ابی الزینہ قال كنت مع ابن عمر رضي الله عنهما في صلاة فنادى وجر مجلسي ثم اذى ابيانا تفسر فقال كذا لك رايته رسول الله صلى الله عليه وسلم يصلي اجبت ان اعلما كما رايته رسول الله صلى الله عليه وسلم يصلياً. «رواه احمد (حوالہ کورہ)

ابو الزینہ کہتے ہیں میں عبد اللہ بن عمر کے ساتھ تھا میں نے کہا میں آپ کے ساتھ نماز پڑھ کر ادھر ادھر جھانکتا ہوں تو ساتھی کا چہرہ نہیں دیکھتا۔ پھر دیکھتا ہوں کہ آپ روشن کر کے پڑھتے ہیں فرمایا میں نے رسول اللہ صلی اللہ علیہ وسلم کو اسی طرح پڑھتے دیکھا۔ اس لئے میں دوست رکھتا ہوں کہ اسی طرح پڑھوں جیسے رسول اللہ صلی اللہ علیہ وسلم کو دیکھا۔

حدیث نمبر 6 :

عن معاذ بن جبل قال بعثني رسول الله صلى الله عليه وسلم الى اليمن قال يا معاذ اذا كان في الضياء فجلس بالغرب واطل القرية فنادى يا ليت الناس ولا تعلموا اذا كان الضيف فاسر يا غرقان الليلى قصير والناس ينامون فاعلم حتى يدركوا رواه الحسين بن مسعود البغوي في شرح السنن وخرج يحيى بن خالد في مسنده المصنف. « (حوالہ کورہ)

معاذ بن جبل رضی اللہ عنہ کہتے ہیں مجھے رسول اللہ صلی اللہ علیہ وسلم نے یمن کی طرف بھیجا فرمایا! اسے معاذ رضی اللہ عنہ جب سردی ہو تو فجر کی نماز اندھیرے میں پڑھ اور قرأت لوگوں کی طاقت کے مطابق لمبی کر اور ان کو سست نہ کر اور جب گرمی ہو تو فجر کو روشن کر کیونکہ رات چھوٹی ہے اور لوگ سو جاتے ہیں۔ پس ان کو ذرا ڈھیل دے تاکہ وہ نماز پالیں۔

حدیث نمبر 7 :

«عن رافع بن خديج قال قال رسول الله صلى الله عليه وسلم اسروا بالغرباء فانه اعظم الاجر رواه احمد وقاتل الترمذي في حديث حسن صحيح» (حوالہ کورہ)

رافع بن خدیج رضی اللہ عنہ کہتے ہیں رسول اللہ صلی اللہ علیہ وسلم نے فرمایا۔

صبح کو روشن کرو کیونکہ یہ اجر بہت بڑا ہے۔

حدیث نمبر 8 :

«خرج ابن ابی شیبہ واسحاق وغيرهما بالخطبة يوم الجمعة في صلاة الصبح يا بلال حين يصر التوم موقع تبليهم من الاسفار.» (تيل الاوطار بعد اول ص 319)

ابن ابی شیبہ اور اسحاق وغیرہ نے اپنی کتب میں روایت کیا ہے کہ رسول اللہ صلی اللہ علیہ وسلم نے بلال کو فرمایا صبح کی اقامت اس وقت کہ جب روشنی کیوجہ سے قوم اپنے تیروں کے گرنے کی جگہ دیکھ لیتی ہے۔

حدیث نمبر 9 :

ابن برزہ السلمي سے روایت ہے :

«وكان ينقل الى صلاة العداة حين يعرف الرتل بغيره ويقرأ بالسين الى المائة.» (مشکوٰۃ باب تعجيل الصلوة)

یعنی صبح کی نماز سے رسول اللہ صلی اللہ علیہ وسلم ایسے وقت فارغ ہوتے کہ انسان اپنے پاس بیٹھنے والوں کو پہچان سکے۔

حدیث نمبر 10 :

حضرت عمر رضی اللہ عنہ نے اپنے عالموں کی طرف لکھا :

«والصبح والنجم بادية مهيبة» (مشکوٰۃ باب المواقيت)

یعنی صبح کی نماز ایسے وقت پڑھو کہ ستارے روشن اویٹے ہوئے ہوں۔

حدیث نمبر 1 :

ان دس حدیثوں سے نمبر اول کی حدیث میں ذکر ہے کہ فجر کی نماز سے فراغت کے وقت عورتوں کو کوئی دوسرا پہچان نہیں سکتا تھا۔ یا آپس میں ایک دوسری کو نہیں پہچان سکتی تھیں۔ پہچان کی دو صورتیں ہیں۔ ایک یہ کہ پتہ نہیں

لگتا تھا کہ مردہیں یا عورتیں۔ دوسری یہ کہ نہیں معلوم ہوتا تھا کہ کون کونسی عورت ہے خدیجہ ہے یا زینب ہے۔ داؤدی نے پہلی صورت اختیار کی ہے۔ نووی بھی اسی کو ترجیح دیتے ہیں اور کہتے ہیں دوسری صورت کمزور ہے۔ کیونکہ وہ بڑی چادروں میں لپیٹی ہوئی شامل ہوتیں تو یہ کننا غلط ہے کہ اندھیرے کی وجہ سے ان کی پہچان نہیں ہوتی تھی کیونکہ بڑی چادریں لپیٹی ہوئی عورت تو دن کو بھی نہیں پہچانی جاتی کہ یہ کون ہے۔

حافظ ابن حجر فتح الباری میں کہتے ہیں نووی کا یہ کننا ٹھیک نہیں کیونکہ ہر عورت کی چال اور ڈیل ڈول عموماً الگ ہوتی ہے تو جو واقف ہوتا ہے وہ دن میں یا روشنی میں پہچان سکتا ہے کہ یہ فلاں عورت ہے ہاں اندھیرے میں مشکل ہے تو گویا حافظ ابن حجر کے نزدیک دوسری صورت بھی صحیح راجح ہے کیونکہ حدیث میں لفظ معرفت ہے جو معرفت اور عرفان سے ہے جس کے معنی پہچان کے ہیں۔ اس کا تعلق جزئی یعنی معین شے سے ہوتا ہے کلی یعنی عام شے سے نہیں ہوتا مثلاً یوں کہا جاتا ہے کہ عرفہ ہوزید ام عمرو، میں نے پہچان لیا کہ زید ہے یا عمرو ہے۔ یوں نہیں کہا جاتا عرفہ ابوانسان ام فرس۔ میں نے پہچان لیا کہ انسان ہے یا گھوڑا ہے۔ کیونکہ انسان ایک عام شے ہے۔ زید عمرو و بکرو غیرہ سب پر یوں لایا جاتا ہے اسی طرح گھوڑا عام شے ہے ہزاروں گھوڑوں کو شامل ہے۔ ہاں علم کا استعمال معین شے کی طرح عام شے میں بھی ہوتا ہے مثلاً کہا جاتا ہے علمت ابوانسان ام فرس، میں نے جان لیا کہ انسان ہے یا گھوڑا ہے۔ پس اس بنا پر حدیث میں علم کا لفظ ہونا چاہیے تھا یعنی یوں کہا جاتا ہے۔ لایعلمن احد۔ یعنی ان کو کوئی نہیں جانتا تھا کہ مردہیں یا عورتیں ہیں کیونکہ مرد عورت کا لفظ انسان گھوڑے کی طرح عام ہے۔ ملاحظہ ہو فتح الباری مع تشریح جز 3 صفحہ 323 باب الفجر

اس کے علاوہ حدیث میں یہ لفظ ہے کہ عورتیں آپس میں ایک دوسری کو نہیں پہچانتی تھیں۔ یہ بھی دوسری صورت کا موید ہے۔ پہلی صورت اس میں ٹھیک نہیں بنتی کیونکہ عورتیں آپس میں قریب اور اکٹھی ہونے کی وجہ سے مرد عورت کی تمیز کر سکتی ہیں۔ خیر پہلی صورت ہو یا دوسری۔ اس حدیث سے معلوم ہوتا ہے کہ فجر کی نماز رسول اللہ صلی اللہ علیہ وسلم اندھیرے میں پڑھتے۔

حدیث نمبر 2:

دوسری حدیث میں ذکر ہے کہ ایک مرتبہ روشنی میں پڑھی پھر وفات تک اندھیرے میں پڑھتے رہے۔

حدیث نمبر 3:

تیسری حدیث میں سحری اور نماز فجر کے درمیان پچاس آیتوں کا فاصلہ بتلایا ہے۔ اس سے بھی ثابت ہوتا ہے روشنی نہیں کرتے تھے۔ بلکہ اندھیرے میں پڑھتے تھے۔

حدیث نمبر 4:

چوتھی حدیث میں ذکر ہے کہ مزدلفہ میں فجر کی نماز وقت سے پہلے پڑھی۔ اور یہ بات ظاہر ہے کہ وقت سے پہلے پڑھنے کا یہ مطلب ہو نہیں سکتا کہ پلوہ پھٹنے سے پڑھ لی بلکہ یہ مطلب ہے کہ اگرچہ پلوہ پھٹنے کے بعد پڑھی ہے لیکن جس وقت ہمیشہ پڑھتے تھے اس وقت سے پہلے پڑھی۔ پس معلوم ہوا کہ ہمیشہ ذرا دیر کر کے ذرا روشن کر کے پڑھتے۔

حدیث نمبر 5:

پانچویں حدیث سے ثابت ہوتا ہے کبھی اندھیرے میں پڑھتے کبھی روشنی میں۔

حدیث نمبر 6:

چھٹی حدیث میں گرمی سردی کا فرق بتلایا ہے۔ یعنی سردیوں میں اندھیرا کر کے پڑھنے کا ارشاد فرمایا ہے گرمیوں میں روشنی میں۔

حدیث نمبر 7، 8:

ساتویں اور آٹھویں میں روشن کر کے پڑھنے کا ارشاد فرمایا ہے۔

حدیث نمبر 9:

نویں میں ذکر ہے کہ رسول اللہ صلی اللہ علیہ وسلم جب فارغ ہوتے تو انسان اپنے پاس والے کو پہچان سکتا تھا تو گویا نماز اندھیرے میں پڑھ لیتے۔

حدیث نمبر 10:

دسویں حدیث میں ذکر ہے کہ ستارے روشن اوملے ہوئے ہوں تو نماز پڑھو۔ یہ اندھیرے کا وقت ہے پس اس سے بھی اندھیرے میں پڑھنا ثابت ہوا۔ جو لوگ روشنی میں افضل کہتے ہیں وہ پہلی تیسری نویں دسویں سے استدلال کرتے ہیں۔

نبیل الاوطار جلد اول صفحہ 319 میں دوسرے مذہب کے قائل مندرجہ ذیل لوگ بتلائے ہیں۔ 1- اہلبیت 2- امام مالکؒ 3- امام شافعیؒ 4- امام احمدؒ 5- امام اسحاقؒ 6- امام ابو ثورؒ 7- امام اوزاعیؒ 8- امام داؤد بن

پھر کہا ہے۔ حضرت عمر رضی اللہ عنہ۔ حضرت عثمان رضی اللہ عنہ۔ عبد اللہ بن زبیر رضی اللہ عنہ۔ انس رضی اللہ عنہ۔ ابو ہریرہ رضی اللہ عنہ سے بھی یہی مروی ہے اور بحوالہ حاضری لکھا ہے۔ حضرت ابو بکر صدیق رضی اللہ عنہ۔ حضرت عبد اللہ بن مسعود رضی اللہ عنہ اہل حجاز کا بھی یہی قول ہے۔ پہلے مذہب کے قائل مندرجہ ذیل لوگ ہیں۔

امام ابو حنیفہؒ اور ان کے شاگرد امام ثوریؒ، امام حسن بن حنفیؒ اکثر اہل عراق پھر کہا حضرت علی رضی اللہ عنہ اور عبد اللہ بن مسعود رضی اللہ عنہ سے دو روایتیں ہیں۔ ایک میں پہلے مذہب کے ساتھ ہیں۔ ایک میں دوسرے مذہب کے ساتھ ہیں جو دوسرے مذہب کے قائل ہیں یعنی اندھیرے میں افضل کہتے ہیں۔ وہ حدیث نمبر 4 کا یہ جواب دیتے ہیں کہ مزدلفہ میں نمازیسے وقت پڑھی کہ کوئی کتنا صبح ہو گئی کوئی کتنا نہیں ہوئی۔ چنانچہ اسی حدیث میں تشریح ہے اور ہمیشہ ایسے وقت پڑھتے کہ کسی کو شک نہیں رہتا یعنی صبح واضح ہو جاتی۔ اور نمرے کی حدیث کا بھی یہی جواب دیتے ہیں کہ روشن کر کے پڑھو یعنی صبح اچھی طرح واضح ہو جائے شک نہ رہے۔ امام شافعیؒ، امام احمدؒ، امام اسحقؒ سے ترمذی میں یہی مطلب نقل کیا ہے ملاحظہ ہو ترمذی باب وقت الصلوٰۃ الفجر صفحہ 31 نمبر 8 کی حدیث کا جواب دیتے ہیں کہ یہ خاص واقعہ شاید کوئی ضرورت ہو گئی ہو۔ اس لئے بلال رضی اللہ عنہ کو کہا ذرا ٹھہر کر اقامت کہہ اور ایسا اتفاق کئی دفعہ ہو جاتا ہے کہ نماز آگے پیچھے پڑھی جاتی ہے۔ خاص کر جب حذو جواز میں ہو تو معمولی سے عذر کئے آگے پیچھے ہو سکتی ہے اعتبار عام حالت کا ہے اس لئے اصول میں لکھا ہے: «وقائع الاعیان لا تتجہا علی العموم» (نیل الاوطار جلد 3 صفحہ 107) یعنی خاص واقعہ سے استدلال صحیح نہیں۔ اور اس سے نمبر 5 کی حدیث کا مطلب بھی واضح ہو گیا۔ یعنی رسول اللہ صلی اللہ علیہ وسلم نے کسی عارضہ سے روشنی میں پڑھی ہے۔ عبد اللہ بن عمر رضی اللہ عنہ کو عارضہ کا علم نہیں ہوا۔ اس لئے وہ دونوں طرح عمل کرتے۔ اس کے علاوہ نمبر 5 کی حدیث کا یہ مطلب نہیں کہ روشنی میں نماز پڑھتے بلکہ نماز تو اندھیرے میں ہی پڑھتے لیکن کبھی فراغت تک اتنی روشنی نہ ہوتی کہ پاس بیٹھنے والے کا منہ نظر آئے۔ بعض دفعہ پڑھتے پڑھتے اتنی روشنی ہو جاتی چنانچہ حدیث نمبر 5 میں، حملہ فلاری وجر بلیسی (میں اپنے پاس بیٹھنے والے کا چہرہ نہیں دیکھتا) سے یہ مطلب بخوبی واضح ہو جاتا ہے نیز اس حدیث میں الباریع راوی ہے۔ دارقطنی نے اس کو مجمل کہا ہے (نیل الاوطار جلد اول صفحہ 221) پس حدیث ضعیف ہوئی۔ رہی نمبر 4 کی حدیث سواس کی بابت امام شوکانیؒ کہتے ہیں کہ ابو مسعود انصاری رضی اللہ عنہ کی حدیث (جو نمبر 2 میں گذر چکی ہے اس) میں تصریح ہے کہ رسول اللہ صلی اللہ علیہ وسلم وفات تک نماز اندھیرے میں پڑھتے رہے اور معاذ رضی اللہ عنہ والی حدیث (وفات سے قریب دو سال) پہلے ہے کیونکہ معاذ رسول اللہ صلی اللہ علیہ وسلم نے اس وقت بمن بھیجا ہے جب مکہ فتح ہوا۔ جیسے ابن عبد البر نے استیعاب میں لکھا ہے۔ اور کم سن 8ھ میں فتح ہوا ہے) اور اعتبار رسول اللہ صلی اللہ علیہ وسلم کے اخیر کام کا ہوتا ہے۔ یعنی جب آپ کی دو باتوں میں بظاہر تضاد معلوم ہوا تو اخیر ہی بات پر عمل کیا جاتا ہے۔ پس نماز فجر کا اندھیرے میں پڑھنا رائج ہوا۔ اس کے علاوہ ایک اور بھی وجہ ہو سکتی ہے وہ یہ کہ یمن میں عرب کی نسبت زیادہ گرمی ہے۔ اور راتیں زیادہ چھوٹی ہیں تو ایسے ملکوں میں سردیوں کی نسبت گرمیوں میں یس پچس منٹ انتظار کر لیا جائے یعنی ایسے ملکوں میں سردیوں میں دھاری واضح ہوتے ہی سنتیں پڑھ کر نماز پڑھو اور گرمیوں میں اس کو اور روشن کرے لیکن ایسا نہ ہو کہ زیادہ دن چڑھا دے جس سے اس دھاری کا نام و نشان نہ رہے۔ اس طرح سے سب احادیث میں آپس میں موافقت ہو جاتی ہے اور کسی قسم کا اختلاف باقی نہیں رہتا۔

موافقت کی اور صورتیں اور علمائے آراء

1۔ امام طحاویؒ جو حنفیہ کے بڑے بزرگ ہیں وہ سب احادیث میں یوں موافقت کرتے ہیں کہ نماز اندھیرے میں شروع کی جائے اور قرأت اتنی لمبی کی جائے کہ ختم تک روشنی ہو جائے۔ لیکن شوکانیؒ نیل الاوطار جلد اول صفحہ 319 میں کہتے ہیں کہ ویسے تو رسول اللہ صلی اللہ علیہ وسلم فجر کی نماز میں ہمیشہ قرأت لمبی پڑھتے تھے۔ اگر زیادہ لمبی سورتیں پڑھتے (جیسے ایک مرتبہ حضرت ابو بکر صدیق رضی اللہ عنہ نے فجر کی نماز میں سورہ بقرہ پڑھی جب فارغ ہوئے تو کہا گیا قریب تھا کہ سورج نکل آئے۔ فرمایا: لو طلعت لم تجزنا غافلین۔ یعنی اگر آفتاب نکل آتا تو ہمیں غافل نہ پاتا۔

یعنی سوائے ہونے پر آفتاب کا نکلنا نقصان ہے۔ اگر اس طرح لمبی سورتیں رسول اللہ صلی اللہ علیہ وسلم ہمیشہ پڑھتے تو ہمیشہ بہت روشنی پھیلنے کے بعد فراغت ہوتی۔ اور یہ حضرت عائشہؓ کی حدیث (جو نمبر اول میں گذر چکی ہے) کے خلاف ہے کیونکہ اس میں یہ ہے کہ فراغت کے وقت عورتوں کو کوئی نہیں پہچان سکتا تھا (انتہی مع تشریح) اور نمبر 9 کی بھی حدیث کے خلاف ہے کیونکہ اس میں ہے کہ فراغت کے وقت اپنے پاس والے کی پہچان ہو سکتی گویا روشنی ابھی تک پھیلتی نہیں تھی۔ ہاں اگر امام طحاویؒ کی مراد روشنی سے روشنی کا پھیلنا نہ ہو بلکہ اتنی روشنی ہو کہ جس سے پاس والے کا چہرہ پہچانا جاسکے تو بالکل ٹھیک ہے۔

2: بعض کہتے ہیں روشنی میں پڑھنے کا حکم چاندنی راتوں میں ہے کیونکہ چاندنی راتوں میں پلوہ اچھی طرح معلوم نہیں ہوتی۔ اس لئے حکم دیا ذرا روشن کر کے پڑھو تاکہ پلوہ میں کسی قسم کا شک نہ رہے۔ یہ صورت موافقت کی اچھی ہے۔ اور اس سے سب احادیث میں موافقت ہو جاتی ہے۔ لیکن نمبر 6 کی حدیث رہ جاتی ہے سواس کا جواب آخر وہی ہو گا جو ہم نے دیا ہے یا امام شوکانیؒ نے دیا ہے یعنی باتوں کو کہا جائے کہ رسول اللہ صلی اللہ علیہ وسلم کی اخیر بات پر عمل کیا جاتا ہے اور اندھیرے میں پڑھنا اخیر ہی بات ہے کیونکہ وفات تک اس پر عمل رہا ہے یا یوں کہا جائے جو ملک عرب سے زیادہ گرم ہیں اور ان کی راتیں چھوٹی ہیں تو وہاں یہ حکم ہے کہ پلوہ پھٹنے کے بعد یس پچس منٹ انتظار کر لیا جائے تاکہ لوگ شامل ہو جائیں۔

3: امام خطابؒ کہتے ہیں ہو سکتا ہے کہ جب ان کو حکم ہوا کہ نماز جلدی پڑھیں یعنی وقت میں دیر نہ کریں تو انہوں نے صبح کاذب اور صبح صادق کے درمیان نماز پڑھنی شروع کر دی۔ اس پر حکم ہوا اسفر و بالفجر الحدیث۔ یعنی فجر کو روشن کرو۔ صبح صادق کے بعد پڑھو۔ کیونکہ اس میں اجر بہت بڑا ہے۔

ایک شبہ اور اس کا جواب

صبح صادق کے پہلے نماز ہوتی ہی نہیں تو یہ کیوں فرمایا کہ اس میں اجر بہت ہے بلکہ یوں کہنا چاہیے تھا کہ جو نماز تم پہلے پڑھتے ہو وہ تو نہیں ہوتی اس کا جواب یہ ہے کہ اگرچہ پہلی نماز ان کی صحیح نہ تھی لیکن ان کو اجزا کیوں کہ یہ ان کی اجتہادی غلطی میں ایک اجر ہے پس فرمایا صبح صادق کے بعد نماز پڑھو کیونکہ یہ اجر میں بہت بڑا ہے یعنی پہلی نماز سے۔

اس صورت سے بھی سب حدیثوں میں موافقت ہو جاتی ہے لیکن نمبر 6 اور نمبر 8 کی باقی رہ جاتی ہیں۔ سوان کا جواب وہی ہو گا جو گذر چکا ہے۔

ایک شبہ اور اس کا جواب

روشنی میں پڑھنے کی حدیثیں قولی ہیں۔ اور اندھیرے میں پڑھنے کی فعلی۔ اور تضاد کے وقت قول فعل پر مقدم ہوتا ہے۔ کیونکہ فعل میں خاصہ وغیرہ ہونے کا احتمال ہے تو روشنی کی احادیث مقدم ہونی چاہئیں۔ اس کے دو جواب

ہیں ایک یہ کہ یہاں خاصہ وغیرہ ہونے کا احتمال نہیں کیونکہ آپ کے ساتھ صحابہ بھی شامل تھے دوسرا جواب یہ کہ نمبر 4 کی حدیث قوی ہے اس میں سردیوں میں اندھیرے میں پڑھنے کا ارشاد فرمایا ہے۔

تیسرا جواب یہ کہ قوی مقدم اس وقت ہوتی ہے جب موافقت نہ ہو سکے یہاں ہم نے موافقت کر دی ہے جس کا خلاصہ یہ ہے کہ اندھیرے میں نماز پڑھنی افضل ہے۔ اور جن حدیثوں میں روشن کرنے کا ذکر ہے ان سے بڑھ کا واضح کرنا مراد ہے اور نمبر 4 کی حدیث عرب سے زیادہ گرم ملکوں کے لئے ہے اور نمبر 8 کی حدیث عذر پر محمول ہے۔

وبائد التوفیق

فتاویٰ اہلحدیث

کتاب الصلوٰۃ، نماز کا بیان، ج 2 ص 61

محدث فتویٰ

